

Hindustan Hindi (11.03.2016)

वाईएमसीए में आज से कलमायका का आगाज



वाईएमसीए विज्ञान एवं प्रौद्योगिकी विश्वविद्यालय के तीन दिवसीय वार्षिकोत्सव कलमायका-2016 का आगाज शुक्रवार को विश्वविद्यालय में होगा। • हिन्दुस्तान

फरीदाबाद | कार्यालय संवाददाता

आयोजन

वाईएमसीए विज्ञान एवं प्रौद्योगिकी विश्वविद्यालय के तीन दिवसीय वार्षिकोत्सव कलमायका-2016 का आगाज शुक्रवार को विश्वविद्यालय परिसर में होगा। छात्रों ने इस सांस्कृतिक एवं तकनीकी उत्सव एलीमेंट्स कलमायका-2016 की तैयारी पूरी कर ली है। इसमें करीब 50 कॉलेजों के छात्र भाग लेंगे। इस दौरान करीब 70 प्रतियोगिता और आयोजन होंगे।

विश्वविद्यालय में सांस्कृतिक मामलों की अध्यक्ष डॉ सोनिया बंसल ने बताया कि विश्वविद्यालय का वार्षिक सांस्कृतिक एवं तकनीकी उत्सव 'एलीमेंट्स कलमायका' प्रतिवर्ष डीन स्टूडेंट वेलफेयर कार्यालय की देखरेख में आयोजित किया जाता है। इसमें करीब 50 कॉलेजों के करीब साढ़े तीन हजार छात्र-छात्राएं भाग लेंगे।

डीन स्टूडेंट वेलफेयर प्रो. एसके अग्रवाल ने बताया कि उत्सव के उद्घाटन समारोह में नवीन सूद मुख्यातिथि होंगे और कुलपति प्रोफेसर दिनेश कुमार समारोह की अध्यक्षता

- तीन दिवसीय उत्सव में 50 कॉलेजों के विद्यार्थी ले रहे हिस्सा
- इस दौरान करीब 70 प्रतियोगिताएं और आयोजन किए जाएंगे

करेंगे। जबकि समापन समारोह में सामाजिक न्याय एवं अधिकारिता राज्यमंत्री कृष्ण पाल गुर्जर बतौर मुख्यातिथि मौजूद रहेंगे।

'कलमायका' को एक सफल आयोजन बनाने के लिए छात्रों के विभिन्न क्लब जुटे हैं। जिसकी बदौलत इस बार कलमायका उत्सव में प्रायोजकों की भागीदारी भी बढ़ी है। आयोजन समिति की मार्केटिंग विंग का हिस्सा दिविज गुप्ता व ऐश्वर्य रानी ने बताया कि इस वर्ष 'कलमायका' के लिए प्रायोजक आगे आए हैं। विश्वविद्यालय प्रशासन से भी पूरा सहयोग मिल रहा है, जिससे आयोजन को बड़े स्तर पर किया जा रहा है और खर्च को लेकर कोई समस्या नहीं है। दिविज ने बताया कि तीन दिवसीय उत्सव का मुख्य आकर्षण स्टार नाइट्स रहेंगी।

एलीमेंट्स कलमायका का आगाज आज से



3500 विद्यार्थी लेंगे हिस्सा

फरीदाबाद | वाईएमसीए यूनिवर्सिटी में 11 से 13 मार्च तक वार्षिकोत्सव एलीमेंट्स कलमायका-2016 का आगाज शुक्रवार से हो रहा है। इसकी तैयारियां पूरी हो गई हैं। उत्सव में दिल्ली एवं एनसीआर के विभिन्न कॉलेजों की लगभग 50 टीमों हिस्सा लेंगी। यूनिवर्सिटी के सांस्कृतिक मामलों की अध्यक्ष डा. सोनिया बंसल के अनुसार इस बार उत्सव में लगभग 3500 विद्यार्थियों की भागीदारी रहेगी। इसमें से लगभग एक हजार विद्यार्थी बाहर के शैक्षणिक संस्थानों से हिस्सा लेंगे।

कुलपति करेंगे अध्यक्षता

डीन स्टूडेंट वेलफेयर प्रो. एसके अग्रवाल के अनुसार उत्सव के समारोह में विवि के पूर्व छात्र संघ के अध्यक्ष नवीन सूद मुख्य अतिथि होंगे। जबकि कुलपति प्रो. दिनेश कुमार समारोह की अध्यक्षता करेंगे। इसी प्रकार समापन समारोह में सामाजिक न्याय एवं अधिकारिता राज्यमंत्री कृष्णपाल गुर्जर मुख्य अतिथि होंगे। तीन दिवसीय उत्सव का मुख्य आकर्षण स्टार नाइट्स रहेंगी। पहले दिन नटराज क्लब की ओर से पाश्चात्य व लोक नृत्य प्रस्तुतियां देखने को मिलेंगी। दोपहर में काव्योत्सव होगा। प्रसिद्ध कवि मुकेश सिन्हा तथा यासीन अन्वर मुख्य अतिथि के रूप में शिरकत करेंगे।

उत्सव के लिए नौ स्थल चयनित

दूसरे दिन मुख्य मंच पर मिस्टर एंड मिस कलमायका प्रतियोगिता, विविधा क्लब द्वारा माइम एवं तस्लूम क्लब द्वारा बेटल आफ बैंड की प्रस्तुति प्रमुख रहेगी। कार्यक्रम के समापन समारोह का मुख्य आकर्षण जाने-माने रॉक बैंड अग्नि की प्रस्तुति रहेगी। इसके अलावा विभिन्न प्रकार की प्रश्नोत्तरी, नृत्य व अभिनय, कला एवं शिल्प, फोटोग्राफी तकनीकी एवं कंप्यूटर आधारित स्पर्धाएं होंगी। नुक्कड़ नाटक भी होंगे। तीन दिवसीय उत्सव के लिए विवि में नौ स्थलों का चयन किया गया है। जहां करीब 70 विभिन्न प्रकार की प्रतियोगिताएं एवं कार्यक्रम होंगे।

Amar Ujala (11.03.2016)



वाईएमसीए विश्वविद्यालय में शुक्रवार से शुरू हो रहे फेस्ट के लिए तैयारियां करते छात्र।

आज होगा 'कलमायका' का आगाज

बल्लभगढ़ (ब्यूरो)। वाईएमसीए विज्ञान एवं प्रौद्योगिकी विश्वविद्यालय में 11 से 13 मार्च तक आयोजित वार्षिक सांस्कृतिक एवं तकनीकी उत्सव एलीमेंट्स कलमायका के लिए तैयारियां पूरी कर ली गई हैं। शुक्रवार से इसका आगाज होने जा रहा है। इस बार उत्सव में दिल्ली एवं एनसीआर के लगभग 50 कॉलेज हिस्सा ले रहे हैं। विश्वविद्यालय के सांस्कृतिक मामलों की अध्यक्ष डॉ. सोनिया बंसल ने बताया कि उत्सव में लगभग 35 सौ विद्यार्थियों की भागीदारी रहेगी। उद्घाटन समारोह में विश्वविद्यालय के पूर्व छात्र संघ के अध्यक्ष नवीन सूद मुख्य अतिथि होंगे जबकि कुलपति प्रो. दिनेश कुमार समारोह की अध्यक्षता करेंगे।

Dainik Jagran (11.03.2016)

वाईएमसीए में कलमायका उत्सव की शुरुआत आज

जासं, फरीदाबाद : वाईएमसीए यूनिवर्सिटी में शुक्रवार से शुरू हो रहे वार्षिक सांस्कृतिक एवं तकनीकी उत्सव 'एलीमेंट्स कलमायका-2016' में दिल्ली-एनसीआर के 50 से अधिक कॉलेजों की टीमों हिस्सा लेंगी। इसमें करीब साढ़े तीन हजार विद्यार्थियों भाग लेंगे। यूनिवर्सिटी में सांस्कृतिक मामलों की अध्यक्ष डॉ. सोनिया बंसल ने बताया कि 'कलमायका' को सफल बनाने के लिए विद्यार्थियों के विभिन्न क्लब तैयारियों से लेकर मार्केटिंग तक सभी क्षेत्रों में अपनी सक्रिय भूमिका निभा रहे हैं।

तीन दिवसीय उत्सव का मुख्य आकर्षण स्टार नाइट्स रहेंगी, जिसमें पहले दिन नटराज क्लब के सौजन्य से पाश्चात्य व लोक नृत्य प्रस्तुतियां देखने को मिलेंगी। इसी दिन दोपहर में काव्योत्सव होगा, जिसमें प्रसिद्ध कवि मुकेश कुमार सिन्हा तथा यासीन अनवर मुख्य अतिथि के रूप में शिरकत करेंगे। दूसरे दिन मुख्य मंच पर मिस्टर एंड मिस

कलमायका प्रतियोगिता, विविधा क्लब द्वारा माइम एवं तरन्नुम क्लब द्वारा बेटल आफ बैड की प्रस्तुति प्रमुख रहेगी। समापन समारोह का मुख्य आकर्षण रॉक बैड 'अग्नि' की प्रस्तुति रहेगी। इसके अलावा प्रश्नोत्तरी, नृत्य व अभिनय, कला एवं शिल्प, फोटोग्राफी तकनीकी एवं कम्प्यूटर आधारित प्रतियोगिताएं होंगी। नुक्कड़-नाटक का आयोजन किया जाएगा। उत्सव के लिए विश्वविद्यालय में नौ स्थान निर्धारित किए गए हैं। इस दौरान लगभग 70 विभिन्न प्रकार की प्रतियोगिता एवं कार्यक्रमों का आयोजन होगा। डीन स्टूडेंट वेलफेयर प्रो. एस के अग्रवाल ने बताया कि उत्सव के उद्घाटन समारोह में विश्वविद्यालय छात्र संघ के पूर्व अध्यक्ष नवीन सूद मुख्य अतिथि होंगे तथा कुलपति प्रो. दिनेश कुमार समारोह की अध्यक्षता करेंगे। इसी समापन समारोह में सामाजिक न्याय एवं अधिकारिता राज्यमंत्री कृष्ण पाल गुर्जर मुख्य अतिथि के रूप में उपस्थित रहेंगे।

वाईएमसीए का वार्षिक उत्सव आज से तीन दिवसीय उत्सव में 50 कॉलेजों के विद्यार्थी ले रहे है हिस्सा

अधिकार संवाददाता

फरीदाबाद, 10 मार्च। वाईएमसीए विज्ञान एवं प्रौद्योगिकी विश्वविद्यालय, फरीदाबाद द्वारा 11 से 13 मार्च तक आयोजित वार्षिक सांस्कृतिक एवं तकनीकी उत्सव 'एलीमेंट्स कलमायका-2016' के लिए तैयारियां पूरी कर ली गई है। इस बार उत्सव में दिल्ली एवं एनसीआर के विभिन्न कॉलेजों की लगभग 50 टीमों हिस्सा ले रही है। विश्वविद्यालय में सांस्कृतिक मामलों की अध्यक्ष डॉ सोनिया बंसल ने बताया कि विश्वविद्यालय का वार्षिक सांस्कृतिक एवं तकनीकी उत्सव 'एलीमेंट्स कलमायका' प्रतिवर्ष डीन स्टूडेंट वेलफेयर कार्यालय की देखरेख में आयोजित किया जाता है, जिसमें फरीदाबाद एवं आसपास के विभिन्न कॉलेजों के

विद्यार्थियों की भागीदारी प्रमुख रहती है। इस बार उत्सव में लगभग 3500 विद्यार्थियों की भागीदारी रहेगी, जिसमें से लगभग 1000 विद्यार्थी बाहर के शैक्षणिक संस्थानों से हिस्सा ले रहे हैं। डीन स्टूडेंट वेलफेयर प्रो. एस के अग्रवाल ने बताया कि उत्सव के उद्घाटन समारोह में विश्वविद्यालय के पूर्व छात्र संघ के अध्यक्ष श्री नवीन सूद मुख्य अतिथि होंगे तथा कुलपति प्रो. दिनेश कुमार समारोह की अध्यक्षता करेंगे। इसी प्रकार, समापन समारोह में सामाजिक न्याय एवं अधिकारिता राज्यमंत्री श्री कृष्णपाल गुज्जर मुख्यातिथि के रूप में उपस्थित रहेंगे।

'कलमायका' को एक सफल आयोजन बनाने के लिए विद्यार्थियों के विभिन्न क्लब तैयारियों से लेकर मार्केटिंग तक सभी क्षेत्रों में अपनी सक्रिय भूमिका निभा रहे हैं, जिसकी

बदौलत इस बार 'कलमायका' उत्सव में प्रायोजकों की भागीदारी भी बढ़ी है। आयोजन समिति की मार्केटिंग विंग का हिस्सा दिविज गुप्ता तथा ऐश्वर्य रानी ने बताया कि इस वर्ष 'कलमायका' के लिए लगभग 14 प्रायोजकों आगे आये हैं और विश्वविद्यालय प्रशासन से भी पूरा सहयोग मिल रहा है, जिससे आयोजन को बड़े स्तर पर किया जा रहा है और खर्च को लेकर कोई समस्या नहीं है। दिविज ने बताया कि तीन दिवसीय उत्सव का मुख्य आकर्षण स्टार नाइट्स रहेंगी, जिसमें पहले दिन नटराज क्लब के सौजन्य से पाश्चात्य व लोक नृत्य प्रस्तुतियां देखने को मिलेगी। इसी दिन दोपहर में काव्योत्सव भी आयोजित किया जायेगा, जिसमें प्रसिद्ध कवि मुकेश कुमार सिन्हा तथा यासीन अनवर मुख्य अतिथि के रूप में शिरकत करेंगे।